



கலைஞர்  
100  
1924 - 2023

# முரசுமொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 151 - திருவள்ளூர் ஆண்டு 2054 - மார்ச்சு 25 - புதன்கிழமை 10 ஜனவரி 2024 - வெளியூர் 16 பக்கங்கள் Established : 10.8.1942 - Volume : 82 - Issue 151 : Thiruvalluvar Year - 2054 - Margazhi 25 - Wednesday 10 January 2024 - Dak 16 Pages ₹ 5.00

## அனைவர்க்குமான 'திராவிட மாடல்' அரசு

# சிறுபான்மையினர் நலனில் சிறப்பு கவனம் செலுத்துகிறது!



முதலமைச்சர் மு. க. ஸ்டாலின் அவர்கள் தலைமையில் நேற்று (9.1.2024) தலைமைச் செயலகத்தில், சிறுபான்மையினர் நலன் குறித்த ஆலோசனைக் கூட்டம் நடைபெற்றது. இக்கூட்டத்தில், நீர்வளத்துறை அமைச்சர் துரைமுருகன், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், வீட்டுவசதி மற்றும் நகர்ப்புற வளர்ச்சித் துறை அமைச்சர் சு. முத்துசாமி, சமூக நலன் - மகளிர் உரிமைத் துறை அமைச்சர் திருமதி. பி. கீதா ஜீவன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ்தான், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, சட்டமன்ற உறுப்பினர் இனிகோ இருதயராஜ், மாநில சிறுபான்மையினர் ஆணையத்தின் தலைவர் பீட்டர் அல்போரன்ஸ், தலைமைச் செயலாளர் சிவ் தான் மீனா, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி ரீட்டா ஹரிஷ் தக்கர், அரசு துறைச் செயலாளர்கள், கிறிஸ்தவ திருச்சபைகளின் பேராயர்கள், அருட்சகோதரிகள் மற்றும் அரசு உயர் அலுவலர்கள் கலந்து கொண்டனர்.

பில்கிஸ் பானு வழக்கு:

## இறுதியில் நீதி நிலைநாட்டப்பட்டுள்ளது!

உச்ச நீதிமன்ற தீர்ப்பு குறித்து முதல்வர் மு.க.ஸ்டாலின் கருத்து!

சென்னை, ஜன. 10 - சகோதரி பில்கிஸ் பானு வழக்கில் நீதி நிலை நாட்டப் பட்டிருப்பது ஆறுதல் அளிக்கிறது என்று முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு :-  
சகோதரி பில்கிஸ் பானு வழக்கில் இறுதியில் நீதி நிலை நாட்டப்பட்டு இருப்பது ஆறுதல் அளிக்கிறது. இருள் சூழ்ந்த வேளையில் நம்பிக்கை தரும் ஒளிக்கீற்றாக உச்சநீதிமன்றத் தீர்ப்பு அமைந்திருக்கிறது. குஜராத் மாநில பா.ஜ.க. அரசு, உண்மைகளை

மறைத்து குற்றவாளிகளுக்கு உடந்தையாக இருந்திருக்கிறது என்று உச்சநீதிமன்றம் இடித்துரைத்திருப்பது, அரசியல் இலாபங்களுக்காக நீதி வளைக்கப்பட்டதை வெளிச்சம் போட்டுக் காட்டி இருக்கிறது.



தங்களுக்கு வேண்டியவர்கள் என்றால் உண்மைகளை மறைத்து, நீதிமன்றத்தையே தவறாக வழிநடத்தி கொடுப்பதற்கான வலுவை விரைந்திருக்கிறார்கள். இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

யாளர்கள், எதிர்க்கட்சிகள் ஆட்சி செய்யும் மாநிலங்களில் நீண்டகால சிறைவாசிகளை நான்டைத்தையின் அடிப்படையிலும் வயது மூப்பு கருதியும் சட்டப்படிவமாக முன்விடுதலை செய்யும் முயற்சிகளுக்கு முட்டுக்காட்டை போடுவது அவர்களது இரட்டை நிலைப் பாட்டையே காட்டுகிறது.

"நீதி கிடைத்தது கண்டு கண்ணீர் மல்கினேன்; என் குழந்தைகளைக் கட்டி அணைத்துக் கொண்டேன்; ஒரு பெரிய மலையைப்போல உன் மேல் இருந்து அகற்றியது போன்ற உணர்வை பெறுகிறேன். இப்போதுதான் நம்மதிப் பெருமூச்சு விடுகிறேன்" என்று சகோதரி பில்கிஸ் பானு

அவர்கள் கூறியுள்ள வாழ்த்தைகள் அவர் பட்டின்னல்களை விவரிக்கின்றன.

நீதி கேட்டு அவர் நடத்திய நெடுமப்பணத்துக்குக் கிடைத்துள்ள வெற்றி, பாதிக்கப்படும் ஒவ்வொரு பெண்ணுக்கும் ஊக்கத்தையும் போராடும் மன உறுதியையும் தருவதாகும். அஞ்சாமலும் சலிப்பின்றியும் அவர் நடத்திய போராட்டம் வரலாற்றில் நிலைத்து நிற்கும். அவருக்கும் அவருக்கு துணையாக நின்ற முதல்வழக்கறிஞர் மு.க.ஸ்டாலின் அவர்கள் பதிவிட்டுள்ளார்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

பொங்கல் பரிசுத் தொகுப்பு - ரூ.1,000 :

## அனைத்து அரிசி குடும்ப அட்டைதாரர்களுக்கும் வழங்கப்படும்!

முதலமைச்சர் மு.க.ஸ்டாலின் அறிவிப்பு!

சென்னை, ஜன. 10 - அனைத்து அரிசி குடும்ப அட்டைதாரர்களுக்கும் ரூ.1,000 ரொக்க பணத்துடன் பொங்கல் பரிசுத் தொகுப்பு வழங்கப்படும் என்று முதலமைச்சர் மு.க.ஸ்டாலின் அவர்கள் அறிவித்துள்ளார்.

அனைத்து குடும்ப அட்டைதாரர்களுக்கும் பொங்கல் பரிசாக ரூ.1,000 வழங்க வேண்டும் என பொதுமக்கள் கோரிக்கை வைத்தனர். இந்த நிலையில், பொதுமக்களின் கோரிக்கையை ஏற்று நிபந்தனையின்றி

அனைத்து அரிசி குடும்ப அட்டைதாரர்களுக்கும் பொங்கல் பரிசாக ரூ.1,000 வழங்கப்படும் என முதலமைச்சர் மு.க.ஸ்டாலின் அவர்கள் அறிவித்தார். அத்துடன் 1 கிலோ பச்சரிசி, 1 கிலோ சர்க்கரை மற்றும் ஒரு முழு கரும்பு

ஆகியவையும் பொங்கல் பரிசுத் தொகுப்பாக வழங்கப்படும் என்றும் முதல்வர் மு.க.ஸ்டாலின் அவர்கள் அறிவித்தார். இதனால் பொதுமக்கள் மத்தியில் பெரும் வரவேற்பும் மகிழ்ச்சியும் ஏற்பட்டுள்ளது.

## சிறுபான்மையினர் நலன் குறித்த ஆலோசனைக் கூட்டத்தில் முதல்வர் மு.க.ஸ்டாலின் உரை!

சென்னை, ஜன. 10 - "அனைவர்க்குமான திராவிட மாடல் அரசு சிறுபான்மையினர் நலனில் சிறப்பு கவனம் செலுத்துகிறது" என்று முதல்வர் மு.க.ஸ்டாலின் அவர்கள் சிறுபான்மையினர் நலன் குறித்த ஆலோசனைக் கூட்டத்தில் உரையாற்றும் போது கூறினார்.

முதலமைச்சர் மு.க. ஸ்டாலின் அவர்கள் தலைமையில் நேற்று (9.1.2024) தலைமைச் செயலகத்தில், நடைபெற்ற சிறுபான்மையினர் நலன் குறித்த ஆலோசனைக் கூட்டத்தில் ஆற்றிய உரை வருமாறு :-

நமது திராவிட மாடல் அரசு, தமிழ்நாட்டில் வாழும் சிறுபான்மையினரின் நலன்களைப் பாதுகாப்பதிலும், அவர்களது சமூகப் பொருளாதார நிலையினை மேம்படுத்துவதிலும் எப்போதும் கவனமாக உள்ளது என்பதை நீங்கள் அனைவரும் நன்கு அறிவிீர்கள்.

சிறுபான்மையின மக்களுக்கு கல்வி, வேலைவாய்ப்புகளில் சமமான வாய்ப்பை வழங்கியும், அவர்களின் சட்டப்பூர்வ உரிமைகளை உறுதிசெய்தும், அனைவரையும் உள்ளடக்கிய வளர்ச்சியை ஏற்படுத்தியும், சிறுபான்மையினருக்கு ஒரு வளமான எதிர்காலத்தினை உருவாக்குவதில் எங்களது அரசு பெரும் பங்காற்றி வருகிறது என்றால், அது மிகையல்ல.

கிறிஸ்தவ மக்களுக்கு எண்ணற்ற அறிவிப்புகள்!

குறிப்பாகச் சொல்ல வேண்டுமென்றால், 2021ஆம் ஆண்டு ஆட்சிக்கு வந்தது முதல்,

● கிறிஸ்தவ தேவாலயங்களில் பணியாற்றும் உபதேசியர்கள் மற்றும் பணியாளர்கள் மேம்பாட்டுக்காக நல வாரியம்  
● சிறுபான்மையினர் விடுதிமாணவை-மாணவியர்க்கு சிறுபான்மையினர் பண்டிகை நாட்களில் சிறப்பு உணவு

● கனூர், மதுரை, தேனி ஆகிய மூன்று மாவட்டங்களில் ஒரு கிறிஸ்தவ உதவிச் சங்கம் கூடுதலாக துவங்கி நீதி ஒதுக்கீடு

● ஜெருசலேமுக்கு புனிதப்

பயணம் செல்வதற்கு அருட்சகோதரிகள், கன்னியாஸ்திரிகளுக்கு வழங்கப்படும் மானியம் உயர்வு

● தமிழ்நாடு சிறுபான்மையினர் பொருளாதார மேம்பாட்டுக் கழகத்தின் மூலம் அதிகக் கடன்கள்

என நமது திராவிட மாடல் அரசின் சார்பில் கிறித்தவ மக்களுக்காக எண்ணற்ற அறிவிப்புகள் வெளியிடப்பட்டுச் செயல்படுத்தப்பட்டு வருகின்றன.

இதற்கெல்லாம் மணிமகுடமாக, கிறித்தவர்களாக மதம் மாறிய ஆதிதிராவிடர்களுக்கும் இடஒதுக்கீடு உள்ளிட்ட சலுகைகளை வழங்கும் வகையில் இந்திய அரசியலமைப்புச் சட்டத்தைத் திருத்த வேண்டுமென தமிழ்நாடு சட்டமன்றப் பேரவையில் கடந்த ஆண்டு ஏப்ரல் மாதம் தனித்தீர்மானம் கொண்டு வந்தது நாங்கள் நிறைவேற்றியுள்ளோம்.

இப்படி எண்ணற்ற திட்டங்களை முத்தமிழறிஞர் தலைவர் கலைஞர் அவர்களது காலம் தொடரு, நாங்கள் சிறுபான்மையினரின் நலனைக் கருத்தில்கொண்டு திட்டங்களைத் தீட்டி, அவற்றைச் செம்மையாக, உறுதியோடு செயல்படுத்தி வருகிறோம்.

எண்ணற்ற திட்டங்கள்!

அந்த வகையில், இங்கே நீங்கள் தெரிவித்திருக்கிற கருத்துக்களின் அடிப்படையிலும், கோரிக்கைகளின் அடிப்படையிலும் அரசு சார்பில் நாங்கள் எடுக்கவுள்ள நடவடிக்கைகள் குறித்து உங்களுக்குக் கோரிடக் காட்ட விரும்புகிறேன்.

● உபதேசியர்கள் நலவாரியத்தில் உறுப்பினர்கள் பதிவு செய்வதற்கான நிபந்தனைகள் தளர்வு செய்யப்பட்டு, அது இம்மாத இறுதிக்குள் தொடங்கப்படும்.

● கல்வி நிறுவனங்களுக்கு சிறுபான்மையினர் அந்தஸ்து சான்றிதழ் பெறுவதற்கு இணைய வழியில் விண்ணப்பித்து சான்றிதழ் பெற்றுக் கொள்வதற்கான

Web Portal இந்த மாதத்திற்குள் நடைமுறைக்குக் கொண்டு வரப்படும் என்பதை மகிழ்ச்சியுடன் தெரிவித்துக் கொள்கிறேன்.

● கிறித்துவர்கள் ஜெருசலேம் புனிதப் பயணம் செல்வதற்கு அரசு நிதியுதவி வழங்குவதற்கு திருத்தியமைக்கப்பட்ட வழிமுறைகளும் (Revised Guidelines) இம்மாத இறுதிக்குள் வெளியிடப்படும்.

● கிறித்துவக் கல்வறைகளில் மீண்டும் ஒரு உடமை அடக்கம் செய்வதற்கு தற்போதுள்ள விதிகளைத் தளர்த்தி சுவப்பெட்டியில்லாமல் புதைக்கப்பட்ட இடத்தில், 12 மாதங்களுக்குப் பிறகு வேறு ஒருவரின் சடலத்தைப் புதைக்க அனுமதி அளிக்கும் ஆணையையும்;

மரத்தினால் செய்யப்பட்ட சுவப்பெட்டியில் புதைக்கப்பட்ட இடத்தில் 18 மாதங்களுக்குப் பிறகு அதே குடும்பத்தைச் சேர்ந்த வேறு ஒருவரின் சடலத்தைப் புதைக்க அனுமதி அளிக்கும் ஆணையையும்;

உலோகத்தினால் செய்யப்பட்ட சுவப்பெட்டியில் புதைக்கப்பட்ட இடத்தில், ஏழு ஆண்டு களுக்குப் பிறகு அதே குடும்பத்தைச் சேர்ந்த வேறு ஒருவரின் சடலத்தைப் புதைக்க அனுமதி அளிக்கும் ஆணையையும்;

சென்னை கீழ்ப்பாக்கத்தில் உள்ள கிறித்துவக் கல்வறையில் இருப்பதையும் போன்று உடல்களை அடுக்கப் பெடகங்களில் அடக்கம் செய்ய அனுமதியளிக்கும் ஆணையையும் இந்த வார இறுதிக்குள்ளாக வெளியிடப்படும் என்பதைத் தெரிவித்துக் கொள்கிறேன்.

வழிபாட்டுத் தலங்களுக்கு முறையான அனுமதி!

இந்தப் புதிய விதி, தமிழகத்திலுள்ள மாநகராட்சி, நகராட்சி, பேரூராட்சி ஆகியவற்றில் உள்ள கிறித்துவக் கல்வறைகளுக்குப் பொருந்தும். கிறித்தவர்களுக்கான

தொடர்ச்சி 3ஆம் பக்கம்

உலக முதலீட்டாளர்கள் மாநாடு:

## எல்லா மாவட்டங்களுக்கும்மான பரவலான வளர்ச்சி!

முதல்வர் மு.க.ஸ்டாலின் பதிவு!

சென்னை, ஜன. 10 - தமிழ்நாடு உலக முதலீட்டாளர்கள் மாநாடு எல்லோருக்கும் எல்லாம் எல்லா மாவட்டங்களுக்குமான பரவலான வளர்ச்சி என்று முதல்வர் மு.க.ஸ்டாலின் அவர்கள் குறிப்பிட்டுள்ளார்.

இதுகுறித்து முதலமைச்சர் மு.க.ஸ்டாலின் அவர்கள் சமூக வலைதளப் பதிவு வருமாறு:-  
தமிழ்நாடு உலக முதலீட்டாளர்கள் மாநாடு

(TNGIM2024)ஐ இந்தியாவே வியக்க வெற்றிகரமாக நடத்திக்காட்டிய தொழில்துறை அமைச்சர் முனைவர் டி.ஆர்.பி.ராஜா, அரசு உயர் அலுவலர்கள் உள்ளிட்ட அனைவருக்கும் நன்றி!

இருநாள் மாநாடு 20 ஆயிரம் தொழில்துறைப் பிரதிநிதிகள் பங்கேற்புடனும், 39 லட்சம் மாணவர்கள் பார்வையிடவும் பல புதுமைகளோடு தமிழ்ப் பண்பாட்டின் பெருமிகத்

களைப் பறைசாற்றி நடந்தேறியுள்ளது. நமது திராவிட மாடல் அரசு அமைந்த பிறகு



இளைஞர்களும் மகளிரும் உயரும் திட்டங்களையும் செயல்களையும் செயல்படுத்தி வருகிறோம். அதில்

மிகப்பெரிய பாய்ச்சல்தான், இந்த தமிழ்நாடு உலக முதலீட்டாளர்கள் மாநாடு (TNGIM2024) 'எல்லோருக்கும் எல்லாம்', 'எல்லா மாவட்டங்களுக்கும்மான பரவலான வளர்ச்சி'

என்ற நமது பயணத்தில் இது முக்கிய மைல்கல்! இவ்வாறு முதல்வர் மு.க.ஸ்டாலின் அவர்கள் தனது பதிவில் குறிப்பிட்டுள்ளார்.